



سوال

(180) مردوں کے لئے ہاتھ پاؤں پر مہندی لگانا جائز نہیں

جواب

السلام علیکم ورحمۃ اللہ وبرکاتہ

کیا مردوں کے لئے ہاتھ پاؤں میں مہندی لگانا جائز ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مرد کے لئے یہ جائز نہیں کیونکہ اس میں عورتوں کے ساتھ مشابہت ہے اور رسول اللہ ﷺ نے ان مردوں پر لعنت فرمائی ہے جو عورتوں کی مشابہت کرتے ہیں اور ان عورتوں پر لعنت فرمائی جو مردوں کی مشابہت کرتی ہیں۔ بلکہ ابو داؤد اپنی سنن ((326/2) میں لائے ہیں ”باب الادب“۔ ابو ہریرہ سے روایت ہے وہ کہتے ہیں کہ رسول اللہ ﷺ کے پاس ایک مخنث لایا گیا جس نے ہاتھ پاؤں میں مہندی لگائی ہوئی تھی تو رسول اللہ ﷺ نے فرمایا: یہ کیوں کرتا ہے؟ تو انہوں نے کہا: یہ عورتوں کی مشابہت کرتا ہے تو آپ ﷺ نے اسے نقیح کی طرف بھگا دینے کا حکم دیا۔ تو کسی نے کہا: اے اللہ کے رسول ﷺ! اسے قتل کیوں نہیں کرتے، تو فرمایا: ”مجھے نمازیوں کے قتل کرنے سے منع کیا گیا ہے“۔ تو یہ صحیح حدیث دلالت کرتی ہے کہ مردوں کے لئے ہاتھ پاؤں میں مہندی لگانا جائز نہیں۔ اور بیماری کی وجہ سے اس کا استعمال جائز ہے جیسے دلالت کرتا ہے ان کا یہ قول: ”ما بال هذا“۔ یعنی یہ کس کے لئے مہندی لگانا ہے، اور سنن میں وارد ہے کہ نبی ﷺ بیمار کی جگہ پر مہندی رکھا کرتے تھے۔

رباعورتوں کا مہندی لگانا تو اس کی ترغیب حدیثوں میں بکثرت آئی ہے مراجعہ کریں نیل الاوطار (6344/1) اور داڑھی میں مہندی لگانا سنت ہے۔

هذا ما عندي والله اعلم بالصواب

فتاویٰ الدین الخالص

ج 1 ص 403

محدث فتویٰ